

प्रेषक,

राधा रतूड़ी,
प्रमुख सचिव,
उत्तराखण्ड शासन।

सेवा में,

आयुक्त,
खाद्य एवं नागरिक आपूर्ति विभाग
उत्तराखण्ड देहरादून।

खाद्य एवं नागरिक आपूर्ति अनुभाग-2

देहरादून: दिनांक 19 जुलाई, 2013

विषय:- राजकीय अन्न भण्डार, रुद्रप्रयाग के पुनर्निर्माण कार्य पूर्ण होने तक किराये पर लिये गये रतूडा में स्थित सहायक निबन्धक, सहकारी समिति रुद्रप्रयाग के गोदाम के किराये की स्वीकृति के सम्बन्ध में।

महोदय,

उपर्युक्त विषयक अपने पत्र संख्या 234/गो0कि0/300/2011 दिनांक 10.06.2013 का संदर्भ ग्रहण करने का कष्ट करें जिसमें जनपद रुद्रप्रयाग के स्थान रतूडा में किराये पर लिये गये निबन्धक, सहकारी समिति रुद्रप्रयाग के गोदाम के किराये की स्वीकृति का अनुरोध किया है।

अतः उपरोक्त के क्रम में आपके पत्र दिनांक 10.06.2013 एवं जिलाधिकारी, रुद्रप्रयाग द्वारा प्रदत्त औचित्य प्रमाण पत्र दिनांक 29.01.2009 के आलोक में मुझे यह कहने का निदेश हुआ है कि प्रश्नगत गोदाम को किराये पर लेने की तिथि दिनांक 13.02.2009 से दिनांक 30.03.2011 तक कुल 25 माह हेतु ₹ 4375.00 (रुपये चार हजार तीन सौ पचहत्तर) प्रतिमाह की दर से कुल ₹ 1,09,375 (रुपये एक लाख नौ हजार तीन सौ पचहत्तर मात्र) के भुगतान की कार्योत्तर वित्तीय स्वीकृति वित्तीय वर्ष 2013-14 में निम्नलिखित शर्तों के अधीन किये जाने की श्री राज्यपाल महोदय सहर्ष स्वीकृति प्रदान करते हैं।

1- स्वीकृत की जा रही धनराशि उसी प्रयोजन हेतु व्यय की जायेगी, जिसके निमित्त वित्तीय स्वीकृति निर्गत की जा रही है और उसका उपयोग किसी अन्य मद में कदापि नहीं किया जायेगा।

2- उपरोक्त धनराशि नियम-74 के अनुसार प्री-ऑडिट आदि की कार्यवाही पूर्ण किये जाने के पश्चात् तथा बजट मैनुअल, स्टोर पर्चेज रूल्स एवं मितव्ययिता के सम्बन्ध में शासन द्वारा समय-समय पर जारी निर्देशों का पालन कड़ाई से किया जायेगा, जहां कहीं आवश्यक हो, सक्षम अधिकारी का पूर्वानुमोदन अवश्य प्राप्त कर लिया जाय।

3- इस धनराशि का भुगतान करने से पूर्व यदि कोई धनराशि किराये के रूप में पहले भुगतान की जा चुकी हो तो उसे अब भुगतान की जाने वाली धनराशि में समायोजित कर लिया जाय।

क्रमशः 2.....पर

4- स्वीकृत की जा रही धनराशि का भुगतान मासिक देय धनराशि की गणना के अनुसार ही उक्त अवधि तक भुगतान सुनिश्चित किया जायेगा एवं अवशेष धनराशि शासन को समर्पित की जायेगी।

5- उपर्युक्त मद में होने वाला व्यय चालू वित्तीय वर्ष 2013-14 के आय-व्ययक के अनुदान संख्या-25 के लेखाशीर्षक-"4408"-खाद्य भण्डारण तथा भण्डागारण-01-खाद्य- आयोजनेत्तर - 001-निदेशन तथा प्रशासन-03-अधिष्ठान व्यय (खाद्य एवं पूर्ति)-17 किराया-उपशुल्क और स्वामित्व के नामे डाले जायेगा

भवदीय,


(राधा रतूड़ी)
प्रमुख सचिव

संख्या 354 / 12-XIX-2 / 34 खाद्य / 2013 तददिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही प्रेषित।

- 1- महालेखाकार, उत्तराखण्ड, ओबराय भवन-माजरा, देहरादून।
- 2- निदेशक, कोषागार, उत्तराखण्ड देहरादून।
- 3- जिलाधिकारी/जिलापूर्ति अधिकारी रुद्रप्रयाग।
- 4- वरिष्ठ कोषाधिकारी, रुद्रप्रयाग।
- 5- वित्त नियंत्रक, खाद्य एवं नागरिक आपूर्ति विभाग, उत्तराखण्ड देहरादून।
- 6- समन्वयक, एन0आई0सी0 सचिवालय परिसर देहरादून।
- 7- सम्बन्धित भवन स्वामी।
- 8- गार्ड फाईल हेतु।

आज्ञा से,


(रविनाथ रामन)
अपर सचिव